



ಹುಯಾಕ್ಯೆ ಯ ಸೊಬಗು!

ಬೆಂಗಳೂರು ದೇಶದ ಹುಯಾಕ್ಯೆ ಎಂಬ ಹಳ್ಳಿಯಲ್ಲಿ ಬಡವರು ಹುಡುಕಿದರೂ ಸಿಗುವುದಿಲ್ಲ ಮತ್ತು ಆ ಗ್ರಾಮದ ಪ್ರತಿಯೊಬ್ಬರಲ್ಲೂ ಬೆಲೆಬಾಳುವ ಮನೆಗಳು, ಐಷಾರಾಮಿ ಕಾರುಗಳು ಇವೆ. ಆದರೆ ವಿಶೇಷವೆಂದರೆ ಅವರೆಲ್ಲರ ಮೂಲ ವೃತ್ತಿ ವ್ಯವಸಾಯ. ಈಗಲೂ ಬೇಸಾಯ ಮಾಡಿಕೊಂಡೇ ಬದುಕುತ್ತಿದ್ದಾರೆ. ಜಗತ್ತಿನ ಶ್ರೀಮಂತ ಹಳ್ಳಿ ಎಂಬ ಖ್ಯಾತಿಗೆ ಒಳಗಾಗಿದೆ.

ಬೇಸಾಯ ಮತ್ತು ಜಾನುವಾರು ಸಾಕಣೆ ಇವರ ಪ್ರಮುಖ ಉದ್ಯೋಗ. ಆ ಹಳ್ಳಿ ಇಷ್ಟೊಂದು ಪ್ರಗತಿ ಸಾಧಿಸಬೇಕಾದರೆ ಒಬ್ಬ ವ್ಯಕ್ತಿ ಕಾರಣ. ಅವರೇ ಯುರೇನ್ ಬಾವೋ. 1961 ರಲ್ಲಿ ಹುಯಾಕ್ಯೆ ಗ್ರಾಮಕ್ಕೆ ಕಮ್ಯೂನಿಸ್ಟ್ ಪಕ್ಷದ ಕಾರ್ಯದರ್ಶಿಯಾಗಿ ಯುರೇನ್ ಬಾವೋ ಆಯ್ಕೆಯಾದ. ಅಂದಿನಿಂದ ಇಂದಿನವರೆಗೂ ಆ ಗ್ರಾಮವು ಅಭಿವೃದ್ಧಿ ಹೊಂದುತ್ತಲೇ ಇದೆ. ಹುಯಾಕ್ಯೆ ಹಳ್ಳಿಯಲ್ಲಿ 1800 ಕುಟುಂಬಗಳಿವೆ. ಅವರು ಅನೇಕ ವರ್ಷಗಳಿಂದ ಒಗ್ಗಟ್ಟಾಗಿ ಇದ್ದು ಎಲ್ಲರೂ ಸೇರಿ ಬೇಸಾಯವನ್ನು ಪಶುಸಂಗೋಪನೆಯನ್ನು ಮಾಡುತ್ತಿದ್ದಾರೆ. ಆ ಹಳ್ಳಿಗಳಲ್ಲಿ ದುಬಾರಿ ಕಾರುಗಳ ಜೊತೆಗೆ ಚಿಕ್ಕಡಿಗಳು, ಜಾನುವಾರುಗಳು ಸಾಮಾನ್ಯವಾಗಿ ಕಾಣಿಸುತ್ತವೆ. ಹುಯಾಕ್ಯೆ ಗ್ರಾಮವು ಅಭಿವೃದ್ಧಿ ಸಾಧಿಸುತ್ತಿರುವುದರಿಂದ ಗ್ರಾಮದ ಅಕ್ಕಪಕ್ಕದಲ್ಲಿ ಅನೇಕ ಉದ್ಯಮಗಳು ಸ್ಥಾಪಿತವಾಗಿವೆ. ಅದರಲ್ಲಿ ಕೃಷಿ ಆಧಾರಿತ ಉದ್ಯಮಗಳೇ ಪ್ರಮುಖವಾದವು.

ಇಲ್ಲಿ ಒಂದು ಹಸು ಕೋಟಿಗಟ್ಟಲೆ ಬೆಲೆಬಾಳುತ್ತವೆ. ಆ ಗ್ರಾಮದ

ನಿವಾಸಿಗಳೆಲ್ಲರೂ ಹಲವು ಉದ್ಯಮಗಳಲ್ಲಿ ಪಾಲುದಾರರಾಗಿದ್ದಾರೆ. ಅವರಿಗೆ ಪ್ರತಿ ವರ್ಷ ತುಂಬಾ ಆದಾಯ ಬರುತ್ತಿದೆ. ಅವರೆಲ್ಲ ಕೋಟಿಧಾತುಗಳಾಗಿದ್ದರೂ ಇಂದಿಗೂ ವ್ಯವಸಾಯ ಮಾಡುತ್ತಲೇ ಜೀವನ ಸಾಗಿಸುತ್ತಿದ್ದಾರೆ. ಆ ಹಳ್ಳಿಯನ್ನು ಇಂದಿನವರೆಗೂ 20 ಲಕ್ಷ ಜನರು ಸಂದರ್ಶಿಸಿದ್ದಾರೆ. ದಿನಪ್ರತಿ ಬರುತ್ತಲೇ ಇದ್ದಾರೆ. ಹುಯಾಕ್ಯೆ ಹಳ್ಳಿಗೆ ಬರುವ ಸಂದರ್ಶಕರಿಗೋಸ್ಕರ 328 ಮೀಟರ್ ಎತ್ತರವಾದ 60 ಅಂತಸ್ತಿನ ಭವನ ನಿರ್ಮಿಸಿದ್ದಾರೆ. ಸಂದರ್ಶಕರಿಗೆ ಬೇಕಾದ ಎಲ್ಲ ಸೌಕರ್ಯಗಳು ಇವೆ. ಈ ರೀತಿ ಹಳ್ಳಿಯನ್ನು ಜಗತ್ತಿನಗಮನ ಸೆಳೆದು ಪ್ರಗತಿ ಪಥದಲ್ಲಿ ಸಾಗಿಸಿದ ಯುರೇನ್ ಬಾವೋ ಅವರಿಗೆ ಈಗ 86 ವಯಸ್ಸು. ಅವರ ಮಗ ಕಮ್ಯೂನಿಸ್ಟ್ ಪಕ್ಷದ ಕಾರ್ಯದರ್ಶಿಯಾಗಿ ಪ್ರಜೆಗಳ ಸೇವೆ ಮಾಡುತ್ತಿದ್ದಾರೆ.

ಒಂದಾನೊಂದು ಕಾಲದಲ್ಲಿ ಗುಡಿಸಿಲುಗಳಿಂದ ಇದ್ದ ಆ ಸ್ಥಳವು ಬೆಲೆಬಾಳುವ ವಿಲಾಸಿ ಭವನಗಳಿಗೆ, ಕಾರುಗಳಿಗೆ ನಿಲಯವಾಗಿರುವುದಕ್ಕೆ ಅಲ್ಲಿನ ಜನರ ಐಕ್ಯತೆ, ಒಗ್ಗಟ್ಟು ಅದನ್ನು ನಡೆಸುವುದಕ್ಕೆ ಒಬ್ಬ ಸಮರ್ಥ ನಾಯಕ ಪ್ರಮುಖ ಕಾರಣ. 55 ವರ್ಷಗಳಿಂದ ಅವರು ಪ್ರಗತಿ ಪಥದಲ್ಲಿ ಸಾಗುತ್ತಾ ಯಾವುದೇ ತರಹದ ಭೇದಭಾವಗಳಿಲ್ಲದೆ ಬದುಕುತ್ತಿರುವುದರಿಂದ ಆ ಗ್ರಾಮವು ಜಗತ್ತಿನಲ್ಲಿಯೇ ಆದರ್ಶ ಗ್ರಾಮವಾಗಿ ದಾಖಲೆಯನ್ನು ಸಾಧಿಸಿದೆ.

■ **ಶಿ.ಗು.ಹಿರೇಮಠ ಕೂಡಲಸಂಗಮ**